



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXII]

TUESDAY, JANUARY 12, 2021 / PAUSA 22, 1942

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૨મી જાન્યુઆરી, ૨૦૨૧.

તારીખ: ૧૨મી જાન્યુઆરી, ૨૦૨૧ના ગુજરાત રાજપત્ર, (અસાધારણ)માં અંગ્રેજીમાં પ્રસિદ્ધ થયેલા સન ૨૦૨૧ ના ગુજરાત વટહુકમ ક્રમાંક: ૧ નો ગુજરાતી અનુવાદ આથી સર્વે લોકોની જાણ સારૂ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.



**નાણા વિભાગ**

સચિવાલય, ગાંધીનગર, ૧૨મી જાન્યુઆરી, ૨૦૨૧.

**GUJARAT ORDINANCE NO. 1 OF 2021.****AN ORDINANCE***further to amend the Gujarat Fiscal Responsibility Act, 2005.***સન ૨૦૨૧નો ગુજરાત વટહુકમ ક્રમાંક : ૧.****ગુજરાત રાજવિત્તીય જવાબદારી અધિનિયમ, ૨૦૦૫ વધુ સુધારવા બાબત વટહુકમ.**

ગુજરાત રાજ્યની વિધાનસભાનું સત્ર ચાલુ નથી;

અને ગુજરાતના રાજ્યપાલને એવી ખાતરી થઈ છે કે, ગુજરાત રાજવિત્તીય જવાબદારી અધિનિયમ, ૨૦૦૫ વધુ સુધારવા માટે તાત્કાલિક પગલું લેવાનું તેમને માટે જરૂરી બનાવે તેવા સંજોગો પ્રવર્તે છે.

સન  
૨૦૦૫નો  
ગુજરાતનો  
૧૧મો.

તેથી, હવે, ભારતના સંવિધાનના અનુચ્છેદ ૨૧૩ના ખંડ (૧)થી તેમને મળેલી સત્તાની રૂએ, ગુજરાતના રાજ્યપાલ, આથી, નીચેનો વટહુકમ કરીને પ્રસિદ્ધ કરે છે:—

**૧. ટૂંકી સંજ્ઞા અને આરંભ.—** (૧) આ વટહુકમ ગુજરાત રાજવિત્તીય જવાબદારી (સુધારા) વટહુકમ, ૨૦૨૧ કહેવાશે.

(૨) તે તરત જ અમલમાં આવશે.

સન  
૨૦૦૫નો  
ગુજરાતનો  
૧૧મો.

**૨. સન ૨૦૦૫ નો ગુજરાતનો ૧૧મો અધિનિયમ હંગામી રીતે સુધારવા બાબત.—** આ વટહુકમના અમલની મુદત દરમિયાન, ગુજરાત રાજવિત્તીય જવાબદારી અધિનિયમ, ૨૦૦૫ (જેનો આમાં હવે પછી, “મુખ્ય અધિનિયમ તરીકે ઉલ્લેખ કર્યો છે તે)માં, કલમ ૩માં નિર્દિષ્ટ કરેલા સુધારાને અધીન રહીને અમલમાં રહેશે.

**૩. સન ૨૦૦૫ ના ગુજરાતના ૧૧મા અધિનિયમની કલમ ૫ નો સુધારો.—** મુખ્ય અધિનિયમમાં, કલમ ૫ માં, ખંડ (ખ)માં, નીચેનો પરંતુક દાખલ કરવો:—

“પરંતુ નાણાકીય વર્ષ ૨૦૨૦-૨૧ માટે, રાજ્યના એકંદર ઘરગથ્થું ઉત્પાદનના ૩ ટકા ઉપરાંત વધારાની ૨ ટકા (૫ ટકા સુધી) રાજવિત્તીય ખાદ્ય પરવાનગીપાત્ર રહેશે.”.

**નિવેદન**

રાજવિત્તીય સ્થિરતા અને ટકાઉપણાને સુનિશ્ચિત કરવા માટે અને પૂરતી મહેસૂલ અધિશેષ મેળવીને, રાજવિત્તીય ખાધ ઘટાડીને અને રાજ્ય સરકારના ઋણ (ઉછીના લીધેલા નાણા), સરકારી જામીનગીરી, દેવા અને ખાધ ઉપરની મર્યાદા, રાજ્ય સરકારની રાજવિત્તીય કામગીરીમાં વધુ પારદર્શિતા અને મધ્યમ મુદતી રાજવિત્તીય પારદર્શિતા માળખાના ઉપયોગ મારફત, રાજવિત્તીય નીતિના અસરકારક કામકાજ અને વિવેકપૂર્ણ દેવા વ્યવસ્થાપન સંબંધી અંતરાયો દૂર કરીને, સામાજિક અને રાજવિત્તીય આંતરમાળખા અને માનવ વિકાસ માટેના વ્યાપમાં વૃદ્ધિ કરવા માટે, રાજ્ય સરકારની જવાબદારી માટેની જોગવાઈ કરવા ગુજરાત રાજવિત્તીય જવાબદારી અધિનિયમ, ૨૦૦૫ અધિનિયમિત કરવામાં આવ્યો છે.

કોવિડ-૧૯ મહામારીએ રાજ્યો અને કેન્દ્રના સંસાધનો પર પ્રતિકૂળ રીતે અસર પહોંચાડી છે. આ સંદર્ભમાં, વધારાના સંસાધનો ઊભા કરવા માટે, નાણાકીય વર્ષ ૨૦૨૦-૨૦૨૧ માટે, રાજ્ય સરકારોને રાજ્યના એકંદર ઘરગથ્થુ પેદાશના ૨ ટકાની મર્યાદામાં વધારાના નાણાં ઉછીનાં લેવાની પરવાનગી આપી છે. રાજ્ય સરકારોએ તેમની રાજવિત્તીય જવાબદારી અને અંદાજપત્રના સંચાલન સંબંધી કાયદા સુધારવાની જરૂર છે. તેથી, ઉપર્યુક્ત અધિનિયમ સુધારવો જરૂરી છે.

ગુજરાત રાજ્યની વિધાનસભાનું સત્ર ચાલુ ન હોવાથી, ઉપર્યુક્ત ઉદ્દેશો સિદ્ધ કરવા માટે, સન ૨૦૦૫ નો સદરહુ અધિનિયમ સુધારવા આ વટહુકમ પ્રસિદ્ધ કરવામાં આવે છે.

ગાંધીનગર.

તારીખ: ૧૧મી જાન્યુઆરી, ૨૦૨૧.

**આચાર્ય દેવવ્રત,**

ગુજરાતના રાજ્યપાલ.

ગુજરાતના રાજ્યપાલના હુકમથી અને તેમના નામે,

**પંકજ જોષી,**

સરકારના અધિક મુખ્ય સચિવ.

-----